

ప్రిగ్తి చిత్రం

రేనులపాటి కిషన్ రావు

విజయలక్ష్మీ పబ్లికేషన్స్

కరీంనగర్ - ఆంధ్రప్రదేశ్.

ప్రగతి రథం

విజయలక్ష్మీ పబ్లికేషన్స్ ప్రచురణ నెం. 19

ప్రథమ ముద్రణ : 2001

వెల : రూ॥ 10-00

ముద్రణ :

విష్ణు గ్రాఫిక్స్, సిరిసిల్ల.

ఫోన్ : 32414.

ప్రతులకు :

★రేగులపాటి కిషన్ రావు

జి.ప. సెకండరీ పాఠశాల, ఇల్లంతకుంట.

జిల్లా : కరీంనగర్ - ఆం.ప్ర.

505402

★కవితా ఆనందరావు

కవితా నిలయం

ఇంటి నెం. 10-1-56,

సంతోష్ నగర్, కరీంనగర్ (ఆం.ప్ర.)



నిహాత్ కుమార్

నిఖేల

ముత్తెల మోటలన్
 అంటోము మిమ్మల్ని
 రత్నెల రోసులన్
 అంటోము మిమ్మల్ని
 మా ఇంటి దివ్వెలన్
 అంటోము మిమ్మల్ని
 మా కంటి వెలుగులన్
 అంటోము మిమ్మల్ని

విద్యలనూ విలువలనూ
 పెంచుకోండి మీరు
 ముందు ముందు మందిలోన
 తెలిగిపోండి మీరు
 అక్షరాల 'ప్రగతి రథం'
 పుచ్చుకోండి మీరు
 మరిపాలను దొచుకోక
 ఇచ్చుకోండి మీరు.

మీ
 తాతయ్య

సమతకు దండం సుమతిని దండం

మంచి దండం పెడుతొ
మమతకు దండం పెడుతొ
మంచి, మమత ఉన్న మనిషి
మనసుకు దండం పెడుతొ.

భోషకు దండం పెడుతొ
మాటకు దండం పెడుతొ
మాటలు పంచే చక్కని
వక్తకు దండం పెడుతొ.

నీతికి దండం పెడుతొ
విద్యకు దండం పెడుతొ
నీతి విద్య నండియన్న
నరునికి దండం పెడుతొ.

సమతకు దండం పెడుతొ
నియతికి దండం పెడుతొ
సమత నియతి పాటించే
సుమతికి దండం పెడుతొ.

మమతలలో మల్లెలం

మమతలలో మల్లెలం
మృదువులొలుకు మెగ్గలం
మధురమైన నవ్వులం
మరిపించే పిల్లలం.

పలుకులలో చిలుకలం
పరుగుతీయ జింకలం
ఎగిరిపోవు పిట్టలం
ఎదుగుతున్న పిల్లలం.

పెరుగుతున్న మెక్కలం
వెలుగు పంచు చుక్కలం
వైగుచుండు మువ్వలం
పాడుచుండు పిల్లలం.

ఆటలతో చదువులతో
అలరించే పిల్లలం
సంబరాలు అంబరొగ్గ
చందించే పిల్లలం.

ప్రగతి రథం

గణతంత్రబిసం నేడు వచ్చింది
ప్రగతిరథం తొను నడుపవచ్చింది

॥గణ॥

జనవనరులు జల వనరులు
వనవనరులు గని వనరులు
భూదేవత చేతులతో
పరిమళించు వనరులతో
సమన్వయం చేయుటకై
ప్రగతి పెంచు యోజనకై

॥గణ॥

పరుగులెత్తు నది కన్యల
పరుగులొలి నిలుపుటకై
నిలిపి చెరువు గద్దియపై
నృత్యము చేయించుటకై

ధన్యలక్ష్మి భోగ్యలక్ష్మి
 చెంతచేరి వీరించగ
 కర్పకజన సమూహాలు
 తర్పము ప్రకటించుచుండ

॥గణ॥

జనవనరుల వనవనరుల
 సమతౌల్యం కాచుటకై
 పెరిగిపోవు జనులకెపుడు
 వనవనరులు నిలుపుటకై
 పథక రచన చేయుటకై
 ప్రతిభ తొను చూపుటకై

॥గణ॥

చక్కని పథకాలు వేసి
 చక్కని ఖనిజాలు తీసి
 ఖనిజాలతో వస్తుచయము
 చేయునేర్పుపెంచుటకై
 జితి జనుల అవసరాలు
 తీర్చి మెప్పుపొందుటకై

॥గణ॥

పదిర్థాలు దొరుకుచోట
 ప్రగతిపెంచగలుగు చోట
 జనం కోరు వస్తుగణం
 ఉత్పాదన పెంచుటకై

జనుల అవసరాలు తీర్చి
 జగతి మెప్పుపొందుటకై
 జనవనరులు నియంత్రించి
 జనుల బ్రతుకు పెంచుటకై

॥గణ॥

దేశములో రక్షణిని
 ఘనవసతులు పెంచుటకై
 పదార్థాలు రక్షించి
 అవసరాలు తీర్చుటకై
 ప్రజాస్వామ్య పద్ధతిలో
 ప్రజలు ప్రయాణించుటకై
 స్నేహాలను పెంచుకొనుచు
 ఘన విజృంభణ కూర్చుటకై
 దేశమాత రక్షణకై
 జనుల నిధి పరచుటకై

॥గణ॥

ప్రజల కొరకు ప్రగతి కొరకు
 స్వేచ్ఛ కొరకు జనం కొరకు
 సమత మమత లక్ష్యాలను
 సాధించే నేర్పు కొరకు
 ప్రజాస్వామ్య పాలనతో
 ప్రజాభివృద్ధి నిధి కొరకు

॥గణ॥

గణతంత్రదినం నేడు వచ్చింది
 ప్రగతి రథం తొను నడుపవచ్చింది.

జనం పెరిగిపోతే

అను నిత్యం జనం పెరిగిపోతే
సంక్షేమం ఎలా కలుగు
సౌజన్యం ఎలా పెరుగు
సిరి సంపద శాంతి సుఖము
సుస్థిరమై ఎలా నిలుచు
ప్రగతి శోరు సుజనులారా!
యోచించండి!
చక్కచైన ఆలోచన సాగించండి.

అనునిత్యం జనం పెరిగిపోతే
దండి పంట పండించిన
తిండి కరువు తీరకుండు
నీడ ఎంత పెంచిననూ
నిలువ నీడ దొరకకుండు
గుడ్డలెన్ని నేసిననూ
అవసరాలు తీరకుండు
అనునిత్యం జనం పెరిగిపోతే

అనునిత్యం జనం పెరిగితోతే
విరిజల్లులు కురిపించుచు
ఫల పత్రములందించుచు
సొగసులొలుకు వృక్ష సతులు
నేలమీద నిలిచేనొ

అనునిత్యం జనం పెరిగితోతే

అనునిత్యం జనం పెరిగితోతే
తెగునీరు సాగునీరు
అందచేసి సాగితోవు
అందమైన సెలయేరులు
అంగలేస్తు సాగేనొ
అనునిత్యం జనం పెరిగితోతే

అనునిత్యం జనం పెరిగితోతే
కనిపించక తన ఉనికిని
కనువిందుగ తెలుపుగాలి
కట్టలమై కుమిలి కుమిలి
కనిపించక మోనేనొ ?
ప్రళయం కల్పించక మోనేనొ ?
అనునిత్యం జనం పెరిగితోతే

అనునిత్యం జనం పెరిగితోతే
అక్షరజానమ్ము పెంచు
వనరులిన్ని చొరేనొ ?

పేదరికం పెరుగకుండా
ఆపివేయగలిగేమా ?
పెంచలేని వనరులతో
ఉపాధి పెంచగలిగేమా ?
అనునిత్యం జనం పెరిగిపోతే

అనునిత్యం జనం పెరిగిపోతే
పరిమిత సంతోషమే
మనకు నేడు ఇతమనీ
నిజం తెలుసుకోవాలి
నమ్మి నడచుకోవాలి
అదే మాట పదే పదే
జనం మనం దినం దినం
మాటలాడు కోవాలి
పాట పాడుకోవాలి
అనునిత్యం జనం పెరిగిపోతే

అనునిత్యం జనం పెరిగిపోతే
ఉన్నజనులు ఉన్నతముగ
జీవిస్తారో? ఉన్నతనీ
ఉచితముగా సాధిస్తారో ?
శుభం కోరు సుజనులారా !
యోచించండి !
ప్రగతి కూర్చు ఆలోచన
సాగించండి.

ఏది గొప్ప ?

నీ కులము గొప్పదని
బ్రతు వీగెదవేమి ?
కులముంటే ఏమిటో చెప్పరో
కులము ఘనతేమిటో చెప్పరో

పడతి పురుషుడు సంగమించగ
గర్భధారణ సంభవించి
శిశువు జననం జరుగుచుండును.
తెలుసు తెలుసని తెలుసునె ?

జనన మెందిన శిశువులందరు
పాలు త్రాగే బ్రతుకుచుండురు
తల్లి ఇచ్చే పాల రంగు
తెలుపు తెలుపని తెలుసునె ?

మనిషిలో ప్రవృత్తించు రక్తం
మనిషినే నడిపించగలుగును
మనిషినే నడిపించు రక్తం
రంగు ఎరుపని తెలుసునె ?

మనుజులందరు నిలిచియున్న
నేల తల్లి కులము ఏమిటి?
సర్వ జనులు త్రగుచుండెడి
నీరు కులమది ఏదో చెప్పము ?
మనిషి మనిషి పీల్చి బ్రతికే
గాలి కులమది ఏదో చెప్పము ?

నరులు అందరు ఆరగించెడి
 తిండి ఓలమది ఏదో చెప్పము ?
 జనులు నిజముగ తోడుగు చుండెడి
 బట్ట ఓలమది ఏదో చెప్పము ?
 మనుజులొకరి నొకరి పంచే
 ఇంటి ఓలమది ఏదో చెప్పము ?
 నడచునట్టు మనిషి తొడిగే
 పాదరక్షల ఓలమది ఏమిటి ?
 చెప్పరొ చెప్పరొ చెప్పరొ.

నువ్వు చచ్చిన పిదప
 కట్టెల్లా పెడుతారు
 చమరు నొక చల్లి
 మంటలే పెడుతారు
 మంటలతో నీ శవం
 తగులనే పెడుతారు
 కాలానా కట్టె ఓలమేమిటి ?
 నిన్ను కట్టె నిప్పు ఓలమేమిటి ?
 నీ ఓలమది గొప్పదని
 విన్నవించే మనిషి
 చెప్పరొ చెప్పరొ చెప్పరొ.

సమతగొప్పది మమత గొప్పది
 నీతి గొప్పది నియతి గొప్పది
 మనిషి మనిషిగ బ్రతక నేర్చిన
 మనిషి గొప్పది చెప్పరొ
 మనసుఉండిన మమతనిండిన
 మనిషి గొప్పది చెప్పరొ
 మనసు గొప్పది చెప్పరొ.

పరిశుభ్రత - పచ్చదనము

పరిశుభ్రత పరిమళాలు
పంచవలయు మనమే
పరిసరాల జిగిసొగసులు
పెంచవలయు మనమే
పల్లవిండు పలుమెక్కలు
పంచవలయు మనమే
ఫలియించే వృక్షాలను
పెంచవలయు మనమే ॥

వీధులలో చేరి పోవు
మరికి, చెత్త తీసివేసి
పనికిరాని మెక్కలనూ
పెరికి వేసి పెంట వేసి
కోని చేయు క్రిమిజాతుల
నివ్వసాలు రూపుమాపి
గాలిలో పరిశుభ్రత
పెంచ వలయు మనమే
వెడిపోని అందెలను
పంచవలయు మనమే ॥

రోగాలను అదుపుచేసి
 ఆరోగ్యం వృద్ధిచేసి
 పల్లెలనూ చక్కవైన
 చుక్కలవలె తీర్చిదిద్ది
 పట్టణాలు భూలోకపు
 స్వర్గాలుగ మార్చివేసి
 వెలిగిపోవు పరిశుభ్రత
 పంచవలయు మనమే
 పరిమళించు పచ్చదనము
 పెంచవలయు మనమే ॥

పరిసరాల అందాలను
 సౌగంధ్యంతో వృద్ధిచేసి
 ఫలియించే వృక్షాలను
 ప్రతిభ చూపి పెంపుజేసి
 పూలు పండ్లు పరిమళాలు
 పొందవలయు మనమే
 అంతులేని ఆనందం
 పంచవలయు మనమే
 అందరమూ ఆనందం
 పొందవలయు మనమే ॥

కదిలింది కదిలింది మేఘం

కదిలింది కదిలింది మేఘం
కందించి కదిలింది మేఘం
గాలి చెలికానితో
గగన ఘనవిభిలో
ఉరుముతూ ఊగుతూ
ఊపిర్లు వదులుతూ
సూర్య కాంతిని మించు
మెరుపులను రుప్తుతూ
కదిలింది కదిలింది మేఘం
కందించి కదిలింది మేఘం.

వృక్షాలు తన ఆత్మ
మిత్తులని తెలుపుతూ
కొండలే తన ఆట
స్థలములని తెలుపుతూ
గాలి చెలికానితో
గంతులే వేయచూ
కదిలింది కదిలింది మేఘం
కరుణతో కదిలింది మేఘం

వరహాల వర్షాలు
జలజల సురిపించి
కర్షకుల తృదయాలు
కర్షముతో పండించి
మనసార మనుజులకు
మరిపాలు అందించి
కదిలింది కదిలింది మేఘం
కరుగుతూ కదిలింది మేఘం.

చిక్కిపోయిన తనదు
 సెలయేటి జవరెలి
 చిక్కులన్నీ తీర్చి
 చింతలను బొప్పటకు
 జలరెని తోస్తమతో
 జవరెలి కన్నరు
 తుడిచి సంబరపెట్టి
 తిరిగి వచ్చెదనంటు
 కదిలింది కదిలింది మేఘం
 కవింత కదిలింది మేఘం.

తను రెచ్చిన జల్లు
 పుడమిపై ఉరుకంగ
 జలధారలే కలసి
 జలపాతమై పొర్లు
 చెరువులే నిండంగ
 నురుగులై పొంగంగ
 గట్ల మీద చెట్లు
 గలగల నవ్వంగ
 కదిలింది కదిలింది మేఘం
 గల్గించి కదిలింది మేఘం.

పచ్చగడ్డి చూచి పశువులే ఉరుకంగ
 నింగిలో పక్షులూ పల్లెలు కొట్టంగ
 సస్యాలు పండించి ధన్య రోసులు నింపి
 పిల్లపెద్దలు కలసి పర్వంగ గడుపంగ
 కదిలింది కదిలింది మేఘం
 నవ్వింది కదిలింది మేఘం.

గాయకమణి బాలు

ఘనుడవీవు ఘనుడవీవు
ఘనుడవీవు బోలూ !
అభినందన రత్నరేసు
లందుకొనుము బోలూ !

ఉన్న ప్రతిభ ఉన్నతంగ
పెంచుకొన్న బోలూ!
ఉన్నతులలో ఉన్నతునిగ
నిలిచియున్న బోలూ!

గళము నిండ సుధానిధులు
నిలుపు కొన్న బోలూ !
గళము విప్పి గానసుధలు
పంచుచున్న బోలూ !

గానములో గంధర్వులు
ఘనులనగా వినుచుంటిమి
గానము నెవరె పంచిన
గంధర్వుని కనకుంటిమి.

కవి ప్రతిభకు గాన ప్రతిభ
జోడు చేసి పాడి పాడి
పాట ప్రతిభ పెంచినోవు
పరవశింప జేసినోవు.

స్వరపండిత మండలినే
అబ్బుర పరచినవెడ !
స్థిర కీర్తిని ఆర్జించిన
గాయక ఘనపండితుడా!

పలు భాషల చిత్రాలలో
పాట పాడి మెప్పించిన
పలుకు నీది ప్రతిభ నీది
పసందైన చరితనీది.

మధువులూరే నీదు పాటలు
మాటిమాటికి వినుచునుంటిమి
మనసునిండుగ మనదము నింపే
మేటి పాటలు పాడుమంటిమి.

ఆటలాడు సోదరులారా !

రండి రండి సోదరులారా !

ఆటలాడు సోదరులారా !

ఆటలాడు వైపున

ప్రయోగించి ప్రదర్శించి

ఆటలాడు మైదానములో

ఆనందం తొండవించ

ఆటలాడి ఆటలాడి

ఆట ఘనత చెబుదాం

॥రండి॥

ఆటలే అణువణువున

ఆరోగ్యం పెంచుచుండు

ఆటలే మరువలేని

చెలిమినెప్పుడు పెంచుచుండు

ఆటలాడి అంతులేని

ఆనందం పంచుదాం

॥రండి॥

సమత మమత పంచగలుగు

మానవతను పెంచగలుగు

అసమానత చీకట్లను

అంతరింప చేయగలుగు

ఆట మాట వెలుగులనూ

అందరికీ పంచుదాం

॥రండి॥

విశ్వవైభవ నరణిని

కలుపగలుగు శక్తిగలవి

విశ్వప్రేమ శాంతి ధైర్య

కలుగజేయు యుక్తిగలవి

ఆటలే ఆటలా

ఆటలే ఆడుదాం

॥రండి॥

ఆటలు

ఆటలు ఆటలు ఆటలురో
అవి ఓటమి గెలుపుల ఆటలురో
ఆడి ఓడినో ఓడిగెలిచినో
ఆటల లక్ష్యం గెలుపేరో

ఆటలు ఆటలు ఆటలురో
అవి ఆరోగ్యానికి ఆటలురో
అందరు మెచ్చగ ఆటలు ఆడుచు
ఆటల ఘనతను చాటుమురో.

ఆటలు ఆటలు ఆటలురో
అవి చెలిమిని పెంచే మూటలురో
చెలిమిని మించిన సంపద లేదని
చెలిమిని పెంచగ ఆడుమురో.

ఆటలు ఆటలు ఆటలురో
అవి ఆనందానికి ఆటలురో
అందరమంటే సంబరాలతో
ఆడుచు విజయం పొందుమురో.

మీహితమును కోరుచుందు

స్నేహితులారా! ఓ హితులారా!
చెలిమి కలిమి కన్న మిన్న
ఏమన్నది ఇలలోపల
స్నేహితి కన్న మిన్న
తెలుగుండె జీవితాన

॥స్నేహి॥

శుభం మీకు శుభంబనుచు
శుభ కౌమన తెలుపుచుంటి
జయం మీకు కలుగలని
మనసారగ కోరుచుంటి

॥స్నేహి॥

అనురాగం ఆత్మీయత
సమభావం సౌజన్యము
పంచ చెలిమి పెంచుచున్న
స్నేహితులారా! ఓ హితులారా!

॥స్నేహి॥

పలుకులలో సుధలు నింపి
సతకారం సదిపంచ
స్నేహి బలం పెంచుచున్న
స్నేహితులారా ! ఓ హితులారా॥

॥స్నే॥

మననెయ్యము నిర్మలమై
సురర్పులతో సాగలని
మనమనసులు సంబరిల
సాగరమై నిలువెలని
కోరుదొం కోరుదొం కోరుదొం.

॥స్నే॥

సమతా మమతలు

మంచిని పెంచే మతాల మహిమను
మనసులు విప్పే ప్రకటిద్దొం
కులాల ఇజాల మర్గం తెలిపే
కూరిమి పెంచగ ఆశిద్దొం.

భాషను పెంచే పలుకులు పంచే
భావం స్వేచ్ఛగ అందిద్దొం
విద్యలు వృత్తులు చక్కగ నేర్చి
వికాస స్థాయిని పెంచేద్దొం.

విలువలు చేర్చి కళలను పెంచే
సృజనో ప్రతిభకు విలువిద్దొం
చెలిమిని పంచే కలిమిని పెంచే
చక్కని సంస్కృతి నిర్మిద్దొం.

సిరిసంపత్తుల పంపకాలలో
సతతం నీతిని పాటిద్దొం
చట్టబద్ధమగు పాలన జరిపే
సమతా మమతలు సాధిద్దొం.

మన జెండా ఎగరేద్దాం

స్వాతంత్ర్య దినము నేడు వచ్చింది
మనం మెచ్చు మంచి రోజు వచ్చింది
మహిళాత్మల త్యాగఫలం వచ్చింది
మరిపాలను మూటగట్టి తెచ్చింది.

ఆంగ్లేయుల పరిపాలన
పరిపాలన కాదంటిమి
తెల్లదొరలు దొరలుకాదు
గజదొంగలు కొరంటిమి.

అణచివేత పరిపాలన
తగదంటిమి వలదంటిమి
స్వేచ్ఛలేని పరిపాలన
వలదు వలదు పొమ్మంటిమి
జినిసలుగ మనుటకంటె
చావే మరి నయమంటిమి.

చెరసాలలా బంధించిన
బిడ్డగుణము ప్రకటిస్తామి
స్వేచ్ఛకొరి స్వేచ్ఛకొరకు
పోరు మనము సాగిస్తామి
ఆరపోని పోరు చేసి
స్వాతంత్ర్యము సాధిస్తామి.

శాంతిని కోరేవెళ్ళం
స్వేచ్ఛగ బ్రతికే వెళ్ళం
పని సంస్కృతి కలవెళ్ళం
పచ్చగ బ్రతికే వెళ్ళం

ఎవరైనా ఎప్పుడైనా
 ఎక్కడైనా ఎలాగైనా
 మననేలను మన స్వేచ్ఛకు
 కబళించగ యత్నించిన
 ఎదిరింతుము ఓడింతుము
 ఘనవిజయము సాధింతుము.

చెరిమి చేయ చేరవస్తే
 చేయి మనము అందింతుము
 కొతముకొరు మనకొతులకు
 కొతము కూర్చు యత్నింతుము
 మనం మనం కలిసి మెలిసి
 సఖ్యతతో జీవింతుము.

శాంతి శాంతి శాంతి శాంతి
 జనం కొరకు స్వేచ్ఛ కొరకు
 నింగి నిండ నింగిలోకి
 జయకేతన మెగిరేద్దొం.

జాతి కొరకు నీతి కొరకు
 సమత కొరకు మమత కొరకు
 మిన్నవైన మనజెండా
 మిన్నులంద ఎగరేద్దొం.

స్వాతంత్ర్య దినము నేడు వచ్చింది
 గత చరిత్ర గుర్తు చేయ వచ్చింది
 మన నేతల త్యాగఫలం వచ్చింది
 మురిపెమ్మల మూట తొను తెచ్చింది.

ప్రగతి కామన

చుక్కలలో చంపుని వలె
ఉండనేను యత్నింతును
మరిపాలను ముచ్చటగా
పాలించగ యత్నింతును.

విశ్వములో ప్రత్యేకత
పొందనేను యత్నింతును.
విశ్వజనుల జిత్వాలపై
వికారించగ యత్నింతును.

కాలమును ప్రాణమువలె
రక్షింపగ యత్నింతును.
కాలమె నొ జీవితముని
ప్రకటించగ యత్నింతును.

ఉపిరి ఉన్నంతవరకు
శ్రమచేయగ యత్నింతును.
ప్రతి క్షణము జయకేతన
మెగురవేయ యత్నింతును.

భేదాలను రూపుమాపి
మోదాలను కల్పింతును.
మోము మోములో ప్రమోద
ముద్రవేయ యత్నింతును.

నేను

చెట్టులోగ ఎదిగి నీడ పంచుచుండు నేను
కనువిందగు కుసుమాలను పెంచుచుండు నేను

ప్రాణిలను కాచుగాలి వీచుచుండు నేను
ఫలము లిచ్చి మీ పుతుకులు కాచుచుండు నేను

రుచికరమగు ఓగిరమై విందునొడు నేను
రోగాలను తొలగించెడు మందునొడునేను

పక్షులకూ ఆశ్రయంబు కల్పింతును నేను
పశుగణమ్ము మీద కరుణ కురిపింతును నేను

పచ్చదనము చల్లదనము తెచ్చుచుండు నేను
పసందైన పరిమళాలు ఇచ్చుచుండు నేను

పరుగు తీయ పవనాలను ఆపుచుండు నేను
ప్రకృతి అందెల నెపుడు నిలుపుచుండునేను

కూలిపోయి మిగిలిన నిలిచియుండు నేను
ఆసనమై మిమ్ము మీద నిలుపుచుండు నేను.

దివ్యతత్వము

వేదములొ నొ వొదన వివరింతును వినిపింతును
వొడిపోని పూలవోరె సత్యలను పూయింతును.

మృత్తికనై వంగడములకాధోరమ్మై నిలుతును.
జీవశక్తికందించుచు వృక్ష తతుల నెదిగింతును.

ఓగిరమ్మై ప్రాణ తతికి బ్రతుకు శక్తికందింతును.
జీవింతుచు జీవెలకు జీవితమును అర్పింతును.

అనలమునై జ్వలియించుచు దహనమ్మును కలిగింతును.
ప్రాణుల చైతన్య శక్తి పెరుగు శక్తికందింతును.

వాయువునై కదిలి కదిలి ప్రాణతతిని నడిపింతును
కదలుచుండు ప్రతి ప్రాణికి ప్రాణశక్తి నందింతును.

అందువునై సింధువునై పుడమిపైన నిలిచి యుండు
ఆవిరినై మేఘమునై వర్షమునై కురియించుండు.

రకరకాల రూపులతో కదలుచుండు ఎగురుచుండు
రమ్యమైన రంగులతో కదలకుండ నిలిచియుండు

వికసించని ఒక బుద్ధికి నొత్తత్వము బోధపడదు.
బోధెందుకు వొదెందుకు వొదనలొ నేనుండును